

○ దేవతాపూజన విధిః ○

పునః ప్రాణానాయమ్య, అస్యాం శుభతిథౌ అస్యశ్రీ సమేత శ్రీ..... స్వామినః నవాహ్నకమహోత్సవే ప్రథమ దివస సాయంకాలే భేర్యాద్యారాధనాసంతరం దేవతాహ్వనం కరిష్యామి, ఇతి సజ్కల్ప్య, భేరికౌతుక యోర్యధ్యస్థిత మధ్యకుమ్భే ఏకైకం తత్తద్దేవతా నామోచ్ఛారణ పూర్వకం ఆవాహయేత్. పారాశరేన తిస్రః వాదయేత్.

హే విష్ణుకేస! చమూనాథ! ఇన్ద్రాది లోకపాలైః కుముదాది జ్ఞానిభిః పూర్ణాది పార్షదైః, చణ్డప్రచణ్డాది ద్వారపాలైః, సిద్ధేస్సాద్దైః నిత్యముక్తైః, సనక సనన్తనాదిభి స్సన్నద్ధః సాక్షస్సాయుధ స్సవాహన సశక్తి పత్నీ పుత్ర పౌత్ర సపరివార యుతః అస్యశ్రీ సమేత శ్రీ..... స్వామినః నవాహ్న మహోత్సవం సేవితుం ఆగచ్ఛాగచ్ఛాగచ్ఛా గచ్ఛ, ధ్వజారోహణాది అవరోహణాంతం సామనస్యేన సావధానతయా త్వయా వస్తవ్యమ్.

ఆదితాళం - కళ్యాణీరాగం

హే సుదర్శన! చక్రరాజాధిరాజ! హరికరార విష్ణ సహస్ర కిరణైః విరాజమాన సహస్రశోభా సమాన! దనుజకుల భీషణ! త్రిదశతోషణ! అమృరీష రక్షక! గజేన్ద్ర విపత్తి విచ్ఛేదక వరసుధాహరణచరణ! శిశుపాలహరణ! త్రిలోచన! కళానల నిభ! సునాభ! షోడశభుజ! షోడశ దివ్యాయుధధర! ద్వా త్రింశదాయుధాధి దేవతా సమేత! భద్రయా దేవ్యాసహ త్వయా వస్తవ్యమ్.

ధ్రువతాళం - భుజ్జ రాగం

హేముసలాయుధ! బలదేవప్రియాయుధ! సకలా సురశిరశ్శకలీకరణ విచక్షణ! ద్విషన్మద నిర్భేదకృతలక్షణ! కాళిన్ద్రీ సమాకర్షణ! కోటి కౌరవ జనఘ్నమాణ మహిమన్! స్వహితేన హలేన సుమగ్నళ్యాభిస్సహ..... త్వయా వస్తవ్యమ్.

త్రిపుటతాళం - సావేరీ రాగం

హే ఖడ్గిన్! త్వం ఖడ్గమణ్డలాధిపతే! అనేకకోటి సూర్య మణ్డల ప్రకాశ! కైటభారికటి తటి నివాస! సురమ్యయాభేటకేన సమేత! ఛురికాయుత! హేత్యా దేవ్యాసహ త్వయా.... వస్తవ్యమ్.

ఆటతాళం - సుమన్తరాగం

హే పాశ్చాత్యుల! నిఖిల శత్రుత్వం! పాశ్చాత్యుల శిరోవితన్యమాన నిజ నిర్ణోపవినిర్భూతానురహిత నిర్ణోప ముఖారవిన్ద నిర్ణోపరాజహంస! నిర్ణోప శశిబిమ్బకోటి ప్రకాశ! ప్రభాసజనన! జనతత్వాత్మక! సపరివార! సౌమ్యయా దేవ్యాసహ త్వయావస్తవ్యమ్. మధ్యతాళం - మధ్యమావతీరాగం

హే కామోదకి! గదదీశ్వరి! వైకుంఠ పాణిగ్రహణ సజ్జాత మహిమాతిశయే! సురరిపురుధిరానులేపశోభితే! సువర్ణ వర్ణ ప్రకాశే! సుమేరు సమానసారే! మాయయాదేవ్యా సహ..... త్వయావస్తవ్యమ్.

రూపకతాళం - సారాష్ట్ర రాగం

హే శార్ఙ్గ! త్వం సమస్తకోదణ్డనాయక! విస్తార స్ఫూర్ణితాక్షసార! దానవ ముఖార విస్తాభినన్దిత విశ్రాంతగుణ! జయాసమేత! సునన్దా దేవ్యాసహ త్వయా..... వస్తవ్యమ్.

ఏకతాళం - బేగడ రాగమ్

హేపద్మాధిరాజ! పద్మావతీ పాణిపద్మ పద్మినీ వల్లభప్రకాశ! జయయా. దేవ్యాసహ! త్వయా!.... వస్తవ్యమ్.

ఋషుత్తాళం - రేగుప్తరాగం

హే వనమాలే! పాశ్చాత్యుత్తాత్మ కే! వైజయంత్యాభ్యే! దామోదర ప్రియే! సుపరిమళై సహ త్వయా.... వస్తవ్యమ్.

మల్లతాళమ్ - పన్నవరాళీరాగం

హేధర్మాదయ! కుష్టుకుసుమావధారణవాసో! ముఖ్య హస్త కృతాంజలయ! ఇతర హస్త ధృతయోగపీఠా! సింహముఖాదికైః అరుణకాంతిభిః! అధర్మాద్యై సహ సాక్షైసాన్య యుద్ధైర్యుష్మాభిః..... వస్తవ్యమ్.

సింహలీలాతాళం - సామన్త రాగమ్

శ్లో॥ కృతాంతాసుర విధ్వంస కుబేరాక్ష కుబేరక!
భో దుర్జయ ప్రబలహే విశ్వభావన పుష్కర॥
సమ్భవ ప్రభవ స్వామిన్ సుశోభన సుభద్ర భో!
తత్ర కైక్యైర్న నిరతాశ్చత్ర చామర పాణయః॥

ద్వారపాలగణాః సర్వే పరిచార గణైస్సహ|
లక్ష్మీశోత్సవ సేవార్థం ఆగచ్ఛన్తు హరేః ప్రియాః||

అష్టావసపః

శ్లో|| భో ధర ధ్రువ హే సోమ అపహే అనిలానల|
ప్రత్యూషప్రభవావష్టా వసవో దేవతా గణాః|
లక్ష్మీ శోత్సవ సేవార్థం యూయం ఆగచ్ఛతా మరాః||

ఏకాదశ రుద్రాదయః

శ్లో|| మృగవ్యాధ మహాశర్వ నిఙ్ముతే త్వజ ఏకపాత్|
అహర్బుధ్న్య పినాకిన్ హే స్థాణో భవ కపాలిక||
త్రినేత్రా రుద్రసదృశా జటా మణ్డలధారిణః|
రుద్రా ఏకాదశా యూయ మాగచ్ఛత మహోత్సవమ్||

ద్వాదశాదిత్యాః

శ్లో|| ధాతర్యమౌ విధాతర్హే మిత్ర భో వరుణాహ్వయ|
సవితర్భగ వివస్వన్! హే త్వష్టరిన్ద్ర రవే విభో||
పూషన్ ద్వాదశ ఆదిత్యా ఆగచ్ఛత మహోత్సవమ్|

హే సూర్య! విధాతర్హే మిత్రభో వరుణాహ్వయ! భగవన్! ఇన్ద్రక
విబృహద్భాను యమ సువర్ణతాది దివాకరమిత్ర విష్ణ్వాది ద్వాదశాదిత్యై
ర్యుతః యావదుత్సవం అత్ర స్థిరోభవ.

జయలీలా తాళం - రామక్రియారాగమ్

హే సోమ! ఓషధీశ! అశ్విన్యాది సప్తవింశతి నక్షత్రాధిపతే! నక్షత్ర
గణైస్సహ వృక్ష గుల్మ లతాసస్య తృణౌషధీభిర్విరాజమాన! వ్రీహి యవ
గోధూమ మాష తిల చణక క్రోష్టు మసుర ముద్గ ప్రియంజు వేణుశ్యామాకాది
అష్టాదశ ధాన్యైః పరివృతః త్రైలోక్య మాప్యాయయన్ షోడశకళాభి రుపేతః
సాఙ్గః సాయుధః సమాగత్య యావదుత్సవం అత్ర సుస్థిరోభవ!.

సప్తమరుతః

అవహోనివహశ్చైవ ఉద్వహస్సంవహస్తథా
నివహోనువహశ్చైవ ప్రవహశ్చతథైవ చ |

సప్తైతేమరుతః ప్రోక్తాః, సప్త సప్తాది భేదిదః
యూయం సప్తమరుతః ఆగచ్ఛత మహోత్సవమ్ ॥

సవగ్రహః

బృహస్పతే దేవగురో లోహితాఙ్గశనైశ్చర||
రాహోగృహపతే సూర్య సోమ హే బుధ కేతవః|
యూయం సవగ్రహః సర్వే ఆగచ్ఛత మహోత్సవమ్||

సవనిధయః

మహాపద్మనిధే పద్మ శఙ్ఖ కచ్ఛప నామక|
నిధే మకరకున్డాఖ్యనీలవారముకున్దక||
యూయం లక్ష్మీపతేః ప్రీత్యై సమాహూతా మహోత్సవే
ఆగచ్ఛత హరేః ప్రీతిం కురుధ్వం నిధయో నవ||

మహర్షయః

హే మరీచే భరద్వాజ మార్కణ్డేయ కహోలక|
వశిష్ఠ కాశ్యప భృగో విశ్వామిత్ర మహామునే||
వేదవ్యాసమునే వత్స గౌతమాగస్త్య ముద్గల|
జామదగ్న్యమునే గార్గ్య యాజ్ఞవల్క్య తపోధన||
కౌణ్ఠీన్య ముని శార్దూల దుర్వాస రోమశాఙ్గిరాః|
లక్ష్మీ శోతనవసేవార్థ మాయాన్తు మునిపుంగవాః||

హే ప్రహ్లాద! పరమభాగవతోత్తమ! సాలోక్య సారుప్య సామీప్య సాయుజ్య
మిచ్ఛద్భిః అర్చనవన్దన సఖ్యాత్మ నివేదన శ్రవణ స్మరణ కీర్తన పాదసేవనాది
నవవిధ భక్తి సంయుతైః సర్వవిధ కైజుర్యపరైః నారద పరాశర పుణ్డరీక
వ్యాసామృరీష శుక శౌనక భీష్య దాల్భ్య రుక్మాఙ్గద అర్జున వసిష్ఠ బలి
పరమభాగవతైస్సహ త్వయా..... వస్తవ్యమ్.

సింహ- క్రమతాళం - కామ్యోజిరాగం

హే నారద! కశ్యపాత్రి వశిష్ఠ శఙ్ఖలిఖిత యాజ్ఞవల్క్య జాబాలి
ఆశ్వలాయన ఆపస్తమ్బ బోధాయన సాలజ్కాయన శాలిహోత్ర కణ్వాగస్త్య

కచ్చప శౌనక భృగ్వాది దేవర్షిభిరుపేతః సనకాది యోగిభిస్సహ, శతస్త్రీ
శతధారా శతస్వరా విమలా వల్లకీ మత్తకోకిలా మఙ్గులస్వరా దేవమోహినీ
ప్రభృతి సర్వవీణాదిభిస్సహ నిషాద ఋషభ గాఢార షడ్జ మధ్యమ ధైవతాది
సప్తస్వరయుతః సర్వానన్దకర వీణావాదనం కుర్వన్ యావదుత్సవం త్వమత్ర
సుస్థిరో భవ.

హంస నాద తాళమ్ - పదమఙ్గరీ రాగమ్

హేసముద్ర! సరిత్ పతే! గజ్గా యమునా సరస్వతీ శతరూపా రోష్ణి
మరుధ్వధా కాళిన్దినీ కనకావతీ గోదావరీ కృష్ణవేణీ తుఙ్గభద్రా భీమరథీ
భవనాశినీ నన్దా పరమానన్దా పినాకినీ గణ్ధకీ చన్ద్రభాగా సిన్ధు శ్రోణా వేగవతీ
వేత్రవతీ సరయూ పిపాసా పూర్ణభద్రా పరభద్రా నర్మదా మధుమావతీ
ఇక్షుమతీ ఐరావతీ భోజనావతీ వానరవల్లికా మలినీ మత్తగణ్డా పయస్వినీ
చన్ద్రఫాలగా మహారణ్యాది సర్వనదీభిస్సహ జమ్బూ ప్లక్ష కుశ క్రౌంచ
శాక శాల్మల పుష్కరాఖ్య సప్తద్వీపైస్సహ, సమస్త యాదోగణైశ్చ
సాఙ్గస్సాయుధః సమాగత్య యావదుత్సవం త్వమత్రసుస్థిరో భవ.

కన్దర్ప తాళం - మరజరాగం

హేమనో! స్వయమ్భూతనయ! శతరూపయా సహ చతుర్దశమనుభి
స్సమన్వితః రాజభిః చక్రవర్తిభిస్సహ పురగ్రామారణ్య జనపదాది నానాదేశైః
బహుకర్మయుక్తైః నానాజాతి మనష్య గణైశ్చ సేవ్యమానః సాఙ్గః సాయుధః
సమాగత్య యావదుత్సవం అత్ర సుస్థిరోభవ.

రఙ్గ ప్రదీపకతాళమ్ - కేదార గౌళరాగమ్

బ్రాహ్మణాః -

పరబ్రహ్మ ముఖోద్భూతాః పంచకాల పరాయణాః ।

వేదవేదాఙ్గ నిపుణాః పాంచరాత్రవిశారదాః ॥

ఇతిహాస పురాణజ్ఞాః ధర్మశాస్త్రార్థకోవిదాః ।

లక్ష్మీశోత్సవసేవార్థ మాయాన్తు బ్రాహ్మణోత్తమాః ॥

క్షత్రియాః -

విరాట్ బాహు సముద్భూతా భుజవీర్యా ర్జితశ్రీయః|
యుద్ధోద్ధత కృతోత్సాహః క్షత్రియా లోకవిశ్రుతాః||
యూయం మన్త్యాదిభిః సార్థం సమాయాత మహోత్సవమ్||

విట్ :-

విష్ణోరూరు సముద్భూతా దానధర్మ పరాయణాః||
వాణిజ్యవృత్తయో నిత్యం శమాదిగుణసంయుతాః|
లక్ష్మీ శోతనవసేవార్థ మాగచ్ఛన్తు వణిక్ ప్రియాః|

శూద్ర :-

విరాట్ చరణ సమ్భూతా వర్ణానాం దాస్య వృత్తినః|
విష్ణుకైక్యర్యనిరతా ఆగచ్ఛన్తు మహోత్సవమ్||

హే మేరో! త్వం హిమవన్నిషధ విన్య మాల్యవత్ పారియాత్ర గన్ధమాదన
హేమకూటాఖ్య సప్తకుల పర్వతైరనుగీయమానః సమాగత్య యావదుత్సవం
అత్ర సుస్థిరోభవ.

శ్రీరఙ్గతాళమ్ - దేవగాన్ధారీ రాగమ్

హే కన్దర్ప! త్వం వసన్త ప్రియసఖ! అరవిన్దాశోక చూత నవమల్లికా
నీలోత్పల సాయకైరుత్యః రత్యా సహ సాగ్లస్నాయుధః సమాగత్య
యావదుత్సవం అత్ర సుస్థిరోభవ.

గజలీలా తాళమ్ - పాళిరాగమ్

హే అరున్ధతి! పరమ పతివ్రతే! త్వం లక్ష్మీ గౌరీ లోపాముద్రా అనసూయా
వసుధా సావిత్రీ గాయత్రీ సరస్వతీ దేవమాతా ప్రభృతి పతిధర్మ
పరాయణాభిస్సహ సమాగత్య యావదుత్సవ సమాప్తి అత్త్రేవసుస్థిరాభవ!.

చచ్చత్పుటతాళమ్ - వరాళీ రాగమ్

హే వేదాః! యూయం ఋగ్యజుస్సామాధర్వ చతుర్వేద ప్రతిపాదిత
సమస్త జనహిత భూత భగవన్నారాయణ స్వరూపరూప గుణ విభవైశ్వర్యైః

ఉపనిషద్భిః ఆయుర్వేదాద్వైశ్చ, శ్రద్ధాకరుణాస్తరజ్జైశ్చ వ్యాకరణాది షడ్జైశ్చ, బ్రాహ్మణ వైష్ణవాద్యైః, అష్టాదశ పురాణైః శ్రీపాఞ్చరాత్రాగమాది శాస్త్రైః, మీమాంసాద్యైః, అన్వీక్షకీ తర్క దణ్డనీతి ప్రభృతిభిః, మూర్తిమద్భిః సమస్త విద్యాదిభిః, దివ్య ప్రబలైశ్చ సమాగత్య యావదుత్సవం అత్ర సుస్థిరా భవన్తు.

ఘర్మతాళం - కౌశిక రాగం

హే అనన్త! భుజ్జనాథ! దిగన్త విశ్రాన్త సురకాన్తా సుగీయమాన చరిత! స్ఫురన్మణి ప్రకాశమాన! ఫణామణ్డల శిఖరాయమాన భూమణ్డల! హలముసలా యుధ ధర! లక్ష్మీ కాన్తోప భోగో పతల్ప! మృణాళవద్ధవళ హంస కాన్తిభిః వారుణీ సహితః, వాసుకీ తక్షక ధృతరాష్ట్ర కర్కటక పద్మ మహాపద్మ శఙ్ఖ గుళిక ధనంజయ కంబుళ అశ్వత్థ శఙ్కర శ్వేతఫాల ఇలాపుత్ర శునాశ్వ దధిముఖ హరిద్రౌక హస్తక పీఠకర్ణ విశాలాక్షైః ఏకవింశతికులోద్భవైః నానావర్ణ సర్పగణైస్సహ భోగవత్ప్యాం స్థితః! సకలకళా ప్రవీణాభిః నానానాగకాన్యాభి స్సహ కాళీయాది సర్పగణనాయకై స్సహ కూర్మారూఢః! సాఙ్గః సమాగత్య యావదుత్సవం అత్ర సుస్థిరోభవ!

అనన్త తాలో గాన్ధార స్వరో రాగో వరాలికా ।

నృత్తం కేతకమిత్యుక్తం అనన్త ప్రీతిదం భవేత్ ॥

అనన్త తాళం - గాన్ధార స్వరం - వరాలికా రాగం - కేతక నృత్తం.

బ్రహ్మః -

విష్ణోర్నాభి సముత్పన్న జగత్సృష్టః పితామహా ।

లక్ష్మీశోత్పవ సేవార్థం ఆయాహి కమలాసన ॥

హే బ్రహ్మన్! సర్వర్షిభిస్సమేతః! మరీచ్యాది నవబ్రహ్మాధిభిరుపేతః, సనకాదియోగిభిః, నారదాది దేవర్షిభిరుపేతః, శ్రుతి స్మృతి పురాణేతిహాస ఆఖ్యానోపాఖ్యాన కథాదిభిస్సహ చతుర్దశ విద్యాది సర్వశాస్త్రైస్సమన్వితః అగ్నిష్టోమాతి రాత్ర సరమేధ, పశుమేధ పాణ్డరీకాది శతక్రతుభిః సమన్వితః సకల ధర్మాన్వితః జరాయుజాణ్డజ స్వేదజ ఉద్భిజ్జాది జన్తు కోటిభి

స్వమన్వితః, సత్యలోక స్థితైస్తేజోరూపైర్మహద్భిరుపేతః సర్వావయవసమ్పూర్ణః
సర్వాభరణ శోభితః, హంసవాహనమారూఢః సాక్షస్సాయుధః -యావదుత్సవం
త్వమత్ర సుస్థిరో భవ.

శ్లో॥ ఘణ్టా రాగోనిషాదశ్చ స్వరస్తాలస్తు వై ధ్రువః |
నృత్యం కమల మిత్యాహుః బ్రహ్మణః ప్రీతికారకమ్ ||
ఘణ్టారాగం - నిషాద స్వరం - ధ్రువతాళం - కమల నృత్యం.

ఇన్ద్ర :

శచీ పతే జితారాతే వజ్రపాణే పురన్దర |
లక్ష్మీశోత్సవ సేవార్థం ఆగచ్ఛామరవల్లభ ||

హేమహేన్ద్ర! అమరావతీ స్థిత! త్రయస్త్రింశత్కోటి దేవ గణైస్సహ
నన్దనవనస్థిత మన్దార పారిజాత సన్తాన కల్పవృక్ష హరిచన్దన దేవతరుభిస్సహ
కామధేను చిన్తామణి భిర్భృతః సుపుష్పకైరావతో చైచ్చశ్రవారూఢః అణిమాద్యష్టై
శ్వర్యోపేతః నానారత్నా లబ్జృతః అష్ట వసుభిరన్వితః దేవవైద్య అశ్వినే
యాభ్యాం సుపూజితః, విశ్వావసుప్రభృతి గాయకైః గన్ధర్వైస్సహ దేవయోనిభిః
పరివృతః రమాభద్రవృరోభిస్సమన్వితః శచీయుతస్సన్ సాక్షస్సాయుధః
----- త్వయా వస్తవ్యమ్.

శ్లో॥ సమతాలో నాటరాగః స్వరః పఞ్చమ నామకః |
నృత్యం విలాసమిత్యుక్తం పురన్దరమనః ప్రియమ్ ||
పఞ్చమ స్వరం - నాటరాగం - సమతాళం - విలాస నృత్యం.

అగ్ని :

శ్లో॥ స్వాహా స్వధాపతే వహ్ని గార్హపత్యాది నామక |
లక్ష్మీశోత్సవ సేవార్థం ఆగచ్ఛమఖపూజిత ||

హే అగ్నే! తేజోధిపతే! అగ్నేయాం దిశ్యవస్థితాయాం తేజోవతీ
నగర్యాం స్థితైః ఆహవనీయ దక్షిణాగ్ని గార్హపత్య సుదర్శన రుచిక, జామదగ్ని
ఔర్వ బడబానలాది మహాగ్నికులైః ప్రకాశమానః చత్వారి శృంగాది లక్షణలక్షితః
మేషారూఢః స్వాహా స్వధాభ్యాం సమేతః సప్తజిహ్వభిః ప్రకాశితః సాక్ష
స్సాయుధః - సమాగత్య యావదుత్సవం అత్రసుస్థిరో భవ

శ్లో॥ అటతాలోగొళిరాగః స్వరో వృషభ సంజ్ఞకః ।

నృత్యం తు సర్వతో భద్రం జాతవేద ప్రియం భవేత్ ॥

వృషభ స్వరం - గొళి రాగం - అట తాళం - సర్వతోభద్రక నృత్యం.

యమ :

శ్లో॥ టులాయ వాహనారూఢ కాలసంహరిణీ పతే ।

లక్ష్మీశోత్సవ సేవార్థం ఆయాహి పితృభిస్సహ ॥

హే యమ! పితృపతే! యామ్యాం దిశ్యవస్థితాయాం వైవస్వతీ నగర్యాం
స్థితైః, అష్టకాల చిత్రగుప్త ఆజీరస బర్హిష ఆజ్యపాః స్తౌమ పౌష్టపాది స్వధారూఢైః
కవ్యతృప్తైః పితృగణైః పరివృతః, యమునయాసహ మహిషారూఢః
సాగ్లస్నాయుధః ----- సమాగత్య యావదుత్సవం అత్ర సుస్థిరోభవ.

శ్లో॥ తాలస్తు ముగ్ధలః ప్రోక్తః స్వరోగాన్ధార ఈరితః।

రాగస్తు దైశికి నృత్యం సర్వతో భద్ర నామకమ్॥

గాన్ధార స్వరం - దైశికి రాగం - మంగళ తాళం - సర్వతోభద్రక నృత్యం

నిర్ఋతి :

కృష్ణాంగనా పురాధీశ రాక్షసానాం గణేశ్వర ।

లక్ష్మీశోత్సవ సేవార్థం నిర్ఋతే త్వత్రాయా హి భో ॥

హే నిర్ఋతే! రక్షోధిపతే! నైఋత్యాం దిశి స్థితాయాం కృష్ణపతీ
నగర్యాం స్థితైః పులోమ విలోమ వీణా లోచన విభీషణ ప్రహ్లాద విప్రచిత్వాది
హరిభక్తి పరాయణైః యాతుధానైస్సహ పరమభాగవతైః పరివృతః
ప్రేతనరవాహనారూఢః సాగ్లః సమాగత్య యావదుత్సవం అత్ర
సుస్థిరోభవ.

జయతాలః స్వరః షడ్జో రాగో దేశాక్షి నామకః।

నృత్యం కమల వద్వృత్తం నిర్ఋతేః ప్రియదం భవేత్ ॥

షడ్జమ స్వరం - దేశాక్షి రాగం - జయ తాళం - కమలపత్ నృత్యం

వరుణ :

శ్రద్ధావతి పురీనాథ పశ్చిమాశాపతే విభో ।

లక్ష్మీశోత్సవ సేవార్థం ఆగచ్ఛజలజేశ్వర॥

హేవరుణ! అపాం అధిపతే! హిరణ్య శృఙ్గేణాలఙ్కృత! వారుణ్యాం
దిశ్యవస్థితాయాం, శుద్ధవతీ నగర్యాం స్థితైః వారుణ పాశైస్సహ పుష్కరప్రభాస,
నైమిశ, ఇన్ద్రమార్గ, స్వర్ణదీబిన్దు కుశేన్ద్రతోయద అశ్వమేధిక గఙ్గాద్వార
సప్తగఙ్గా మహాగఙ్గా ఇన్ద్రమార్గ బదరికాశ్రమ ఫల్గునీ తీర్థ, గఙ్గాయమునాది
త్రి జగత్పావనైః తీర్థ కోటిభిస్సమన్వితః, మకరవాహనారూఢః సాఙ్గః
సమాగత్య యావదుత్సవం అత్ర సుస్థిరోభవ

శ్లో॥ భద్రతాలో నాటరాగః స్వరోధైవత ముచ్యతే।

నృతం కమలమిత్సుక్తం వరుణస్య ప్రియం భవేత్ ॥

దైవత స్వరం - నాట రాగం - భద్రతాళం - కమలవత్ నృతం

వాయు :

శ్రీగన్ధ పత్తనాధీశ సదాగత్యా సమన్వితా ।

లక్ష్మీశోత్సవ సేవార్థం ఆయాహి త్వం సదాగతే ॥

హే వాయో! జగత్ప్రాణాధిపతే! వాయవ్యాం దిశ్యవస్థితాయాం గన్ధవతీ
నగర్యాం స్థితైః అవహ నివహ సంవహనాది సప్తస్కన్ధగతైః మహావాయుభి
స్సహ ప్రాణాపాన వ్యానోదాన నాగ కూర్మ కృకర దేవదత్త ధనఙ్గాయాది
మహావాయుభి సమన్వితః వసంతాది షట్ ఋతుకాల సుశీతల సుగన్ధ
పరిమళద్రవ్యాది సహితః ధ్వజ యష్టాద్యాయుధోపేతః, మృగవాహనారూఢః,
సాఙ్గః సమాగత్య యావదుత్సవం అత్ర సుస్థిరోభవ.

ఝమ్పతాలః సమాఖ్యాతో రాగః శ్రీరాగ సంజ్ఞకః ।

స్వరః షడ్జోన్మత్తముక్తం పృష్టకుట్టిమ సంజ్ఞితమ్ ॥

షడ్జమ స్వరం - శ్రీరాగం - ఝమ్పతాళం - పృష్టకుట్టిమ తాళం

కుబేర :

శ్లో॥ శఙ్ఖాదినిధిప స్వామిన్ అలకాపుర నాయక ।

లక్ష్మీశోత్సవ సేవార్థం ఆయాహి ధనదేశ్వర।

హే కుబేర! త్వం ధనాధిపతే! ఉత్తరస్యాం దిశి స్థితాయాం
అలకానగర్యాం స్థితైః పూర్ణభద్ర, పరభద్ర సనకాన్లదాది గణకోటిభిస్సహ
మహాపద్మాది నవనిధిభిస్సహ సిద్ధ విద్యాధర రాక్షస శాలిహోత్ర నలకూబర

పురస్కృతః పుష్పక వాహనారూఢః, ఉత్తమాశ్వైస్సహ సాఙ్గః
సమాగత్య యావదుత్సవం అత్ర సుస్థిరోభవ.

శ్లో॥ అనంతతాలో రాగస్తు మోహనం వృషభస్వరః।

నృత్యం మణ్డలనృత్యం స్యాత్ కుబేరం తైశ్చతోషయేత్ ॥

వృషభ స్వరం - మోహన రాగం - అనంత తాళం - మణ్డలక నృత్యం

ఈశాన :- కైలాసాధిప దేవేశ జటాచన్ద్ర విభూషిత ।

శ్రీకణ్ఠ మృత్యుజిద్దేవ పినాకిన్ భూతనాయక ॥

లక్ష్మీశోత్సవ సేవార్థం ఆగచ్ఛ త్వం స్మరాంతక ॥

హే ఈశాన! త్వంసమపతే! ఈశాన్యాం దిశిస్థితాయాం యశోవతీ
నగర్యాం స్థితైః, భద్రకాళీ మహాకాళీ దక్షయజ్ఞ విధ్వంసినీ మహేశ్వర్యాది
శక్తిభిః పరివృతః, వీరభద్ర కాళీ దుర్గా షణ్ముఖ క్షేత్ర పాలకాది ప్రమథ
గణైః పరివృతః, సృష్ట వినాయక నన్దికేశ్వర భృగ్గో భేతాళాది ద్వారపాలకై
ర్విరాజమానః, బాణాది గణకోటిభిః పూజ్యమాన! గౌరీగణాభ్యాంసహ
శూలపాణ్యాది ఏకాదశరుద్రైః పరివృతః, వృషభవాహనారూఢః సాఙ్గః
సమాగత్య యావదుత్సవం అత్ర సుస్థిరోభవ.

శశిధర ధరవాద్యం వామజానూర్ధ్వనృత్యం ॥ (పాద్యసంహిత)

దైవత స్వరం - కర్కరీ తాళం - వామజానూర్ధ్వ నృత్యం (శక్కురాభరణ రాగం)

ఏతద్దేశ నివాసినః యూయం బ్రహ్మ, క్షత్ర వైశ్య శూద్రాద్యైశ్చ
స్వధర్మ నిరతైః ఆశ్రమవాసిభిః విధాలజ్ఞుత శ్రీరణ్గాద్యష్టోత్తరశత దివ్యదేశ
నివాసిభిస్సహ సమాగత్య యావత్ ఉత్సవసమాప్తి సుస్థిరాః భవన్తు.

నృసింహ తాళం - ఘణ్ఠారాగమ్

హే గ్రామనివాసినః! వేదశాస్త్ర పురాణస్తోత్ర దివ్య ప్రబంధపాఠకైః క్షత్ర,
వైశ్య, శూద్రాది అష్టాదశ వర్తైఃసర్వజన్తు నియోగాదిభిః దాసవర్తైః సహ
సమాగత్య యావదుత్సవ సమాప్తి సుస్థిరాః భవన్తు.

సింహనాద తాళమ్ - భూపాల రాగమ్.

హే అర్థిజానాః! సమస్త దివ్యదేశ వాసినో యూయం కర్ణాటకాది షట్
పంచాశద్దేశ నానావర్ణో పచార సుజన వివిధ కైశ్కర్యపరైః ఉత్తమ సకల

ప్రాణిభిః సమాగత్య యావదుత్సవ సమాప్తి అత్యైవ సుస్థిరాః భవన్తు.

శ్లో॥ యక్షాశ్చ రాక్షసాశ్చైవ గంధర్వా గరుడాస్తథా |
పిశాచాఽపసరశ్చైవ పురుషాః కిన్నరాస్తథా |
విద్యాధరాశ్చ సర్వేతే ఆగతాః శీఘ్రమత్రవై ||

ఇతి సర్వదేవతాహ్వానం కృత్వా యథావిధి షోడశోపచారైః అభ్యర్చ్య, గుప్త దేశే సంస్థాపయేత్.

తతః దిగ్దేవతా బల్యర్థం పరితః ఆవరణేషు నిత్యోత్సవారాచం. పరితః వీధికాసు సుదర్శనం అన్నమూర్తిం వా, యద్వా కేవలాం వా భేరిమాదాయ రథ్యాసు తత్ర తత్ర యథావిధి దేవతాహ్వానం కుర్యాత్.

దేవతాహ్వాన వేళాయాం భేరిం శృణ్వంతి యే జనాః |
యావద్ధరేరుత్సవాంతం గ్రామం నగరమేవ వా ||

నగచ్ఛేయుర్భద్రకామాః తిష్ఠేయుస్తావదేవ హి |
అనాదృత్యోత్సవం మోహాత్ దూరం యాయాజ్ఞనోయది ||

సయాతి నిరయం స్థానం ప్రేత్య దుఃఖం హి పిచ |
తస్మాదవభృథం యావత్ వసేత్తత్యైవ నో వ్రజేత్ ||

(ధ్వజార్థమంకురాయేన న్యస్తాః సయది కారణాత్ |
కుతశ్చిదసమర్థో వా మృతో వా దేశికోత్తమః ||

శేషం సమాపయేదన్యః పుత్రో వా తదనుజ్ఞయా |
శిష్యో వా యది వా భ్రాతా ఋత్విగ్వా గుణవత్తరః |)

దేవతాహ్వానం కృత్వా, భగవంతం సోపాన మార్గేన గర్భగేహం ప్రావేశ్య మూలేశక్తిం నియోజ్య, అభ్యర్చ్య, నివేద్య, నీరాజనం కుర్యాత్.

తతః మూలాత్ యాగభేరే శక్తిమావాహ్య, శిబికాయామారోప్య ధామప్రాదక్షిణ్యేన యాగశాలాస్తర్వినియ్య, చతుః స్థానార్చనం పూర్ణాహుతిం చ కృత్వా, యాగశాలాయాం వాద్యఘోష పురస్సరం కుముదాదీనాం బలిందద్యాత్. తతః బిమ్బం యానమారోప్య ధామ ప్రాదక్షిణ్యేన దేవాలయే పలల రజనీ చూర్ణ కరమ్భ లాజసంయుత చరుణా బలిదానం కుర్యాత్.

